༄༅། །དཔལ་བསམ་ཡས་སམི་འགྱུར་ལྷུན་གྱིས་གྲུབ་པའི་གཙུག་ལག་ཁང་དབུ་རྩེ་རིགས་གསུམ་གྱི་བླིང་ 
བཞི་གླིང་ཕྲན་ཇོ་མོ་གླིང་གསུམ་སོགས་ཀྱི་གནས་བསྲུང་རྣམས་ལ་གསེར་སྐྱེམས་འབུལ་ཚུལ་སྲང་མ་ 

དགེས་པའི་མཆོད་སྤྲིན་དགེའོ།། ན་མོ་གུ་རུ་པདྨ་ཀཱ་ར་རྷརྨ་པཱ་ལྭཱ་ཡ། རིགས་ཀུན་ཁྱབ་བདག་མཉམ་མེད་ 
བཀའ་དྲིན་ཅན། །མདོ་རྒྱད་མན་ངག་རིག་གནས་བཅས་པ་ཡིས། །རྩ་བརྒྱད་དཔལ་ལྡན་བླ་མ་ཐམས་ཅད་ 
ལ། །གསེར་སྐྱེམས་བདུད་རྩིའེ་མཆོད་འབུལ་ཅི་བསམ་སྩོལ། །དངོས་གྲུབ་ཀུན་སྩོལ་གསང་སྔགས་གསར་ 
རྙིང་གི །ཡི་དམ་སྤྱི་དང་ཁྱད་པར་འཕྲིན་ལས་ལྷ། །རྡོ་རྗེ་གཞོན་ནུའི་དཀྱིལ་འཁོར་ལྷ་ཚོགས་ལ། །གསེར་ 
སྐྱེམས»× །རྒྱལ་བའི་འཕྲིན་ལས་དྲག་པོ་བདུད་འདུལ་སྐུ། །གུར་ཞལ་ལ་སོགས་དམ་ཅན་རྒྱ་མཚོའི་ 
ཚོགས། །བསྟན་དང་བསྟན་འཛིན་སྐྱོང་མཛད་ཐམས་ཅད་ལ། །གསེར་སྐྱེམས:=× །ཁྱད་པར་རྒྱལ་བ་ཀུན་གྱི་ 
བསྟི་གནས་མཆོག །བསམ་ཡས་མི་འགྱུར་ལྷུན་གྱི་གྲུབ་པ་ཡིས། །གཙུག་ལག་ཁང་དང་དགེ་འདུན་འདུས་ 
པའི་སྡེ། །ལེགས་སྐྱོངས་སྲང་མའེ་དབང་པོ་དྲག་ཤུགས་ཅན། །ཐུགས་ཀྱིས་རྒྱལ་པོ་ཆེན་པོ་ལི་བྱིན་ 
ཧར། །ཆིབས་སྣ་ཁྲིད་པའེ་མོན་བུ་པུ་ཏྲ་དང་། །འཕྲིན་ལས་མགོན་པོ་སྲོག་བདག་ཅེ་འུ་དམར། །གསང་བའེ་ 
ཡུམ་ཆེན་ཤྷིརི་རོ་ཟན་མ། །སྤྲལ་པའི་བློན་པོ་སྲོག་བདག་བྱ་ར་བ། །ཡང་སྤྲུལ་ཉིང་སྤྲུལ་བསམ་གྱི་མི་ཁྱབ་ 
པའི། །ཐུགས་ཀྱི་རྒྱལ་པོ་འཁོར་དང་བཅས་པ་ལ། །གསེར་སྐྱེམས:×× །སྐུ་ཡི་རྒྱལ་པོ་མོན་བུ་པུ་ཊ་ 
ཆེ། །གསང་ཡུམ་བདུད་མོ་རོ་ལངས་དཀར་མོ་དང་། །བློན་པོ་བྱ་ཁྲིད་མིག་གཅིག་འཁོར་བཅས་ལ། །གསེར་ 
སྐྱེམས= །ཡོན་ཏན་རྒྱལ་པོ་ཆེན་པོ་ཤིང་བྱ་ཅན། །གསང་ཡུམ་ནག་མོ་གསེར་གྱི་སྤུ་གྲི་མ། །བློན་པོ་བྱ་རྒོད་ 
ཐང་ནག་འཁོར་བཅས་ལ། །གསེར་སྐྱེམས:=× །གསུང་གི་རྒྱལ་པོ་དགྲ་ལྷ་སྐྱེས་གཅིག་ཆེ། །གསང་ཡུམ་ 
མཛེས་བྱེད་དམར་མོ་པདྨ་ཅན། །བློན་པོ་རྡོ་རྗེ་དྲགས་ལྡན་འཁོར་བཅས་ལ། །གསེར་སྐྱེམས:=× །འཕྲིན་ལས་ 
རྒྱལ་མོ་ཆེན་པོ་དཔེ་དཀར་ཆེ། །གསང་ཡུམ་བདུད་གཟའ་ནག་མོ་སྨིན་དཀར་མ། །བློན་པོ་ཕུ་ཊ་ནག་པོ་ 
འཁོར་བཅས་ལ། །གསེར་སྐྱེམས:=× །སྐུ་གསུང་ཐུགས་ཡོན་འཕྲིན་ལས་རྒྱལ་ཆེན་གྱི། །བཀའ་ཉན་ཤ་གྲོལ་ 


བསམ་ཡས་གཙུག་ལག་ཁང་གི ་གནས་སྲུང་རྣམས་ལ་གསེར་སྐྱེམས་འབུལ་ཚུལ། 1 


ཚོགས། །ཐུད་མེད་སྐྱེས་པ་དགེ་སློང་སྔགས་པ་སོགས། །སྤྱུལ་པ་ཡང་སྤྲུལ་སྣང་སྲིད་ལྷ་སྲིན་ལ། །གསེར་ 
སྐྱེམས»× །རྩ་བརྒྱུད་བླ་མའི་བཀའ་དམ་རྗེས་དགོངས་ལ། །རྒྱལ་བསྟན་སྤྱི་དང་བྱེ་བྲག་ས་སྐྱ་པའི། །བསྟན་ 
དང་བསྟན་འཛིན་ཆོས་སྲིད་དཔལ་འབྱོར་སྤེལ། །ཆོས་རྒྱལ་ལོ་པཌ་ཐུགས་བསྐྱེད་སྨོན་ལམ་དང་། །བོད་ 
འབངས་སེམས་ཅན་རྣམ་པར་དཀར་བའེ་འབྲས། །བསམ་ཡས་སམི་འགྱུར་ལྷུན་གྱི་གྲུབ་པ་ཡི། །སྣོད་བཅུད་ 
ཀུན་ལ་སྲུངས་སྐྱོབས་མེལ་ཚེ་མཛོད། །འཇིག་རྟེན་ཁམས་འདིར་མི་མཐུན་རྒུད་ཚོགས་ཞི། །བདེ་སྐྱིད་ 
དཔལ་འབྱོར་རྫོགས་ལྡན་དུས་ལྟར་རྒྱས། །སྐྱེ་དགུ་རྣམས་ཀྱི་འཕྲལ་ཡུན་ཕན་བདེ་ཀུན། །འབད་མེད་ལྷུན་གྱི་ 
གྲུབ་པའི་འཕྲིན་ལས་མཛོད། །ཁྱད་པར་གནས་འདིས་དཀོན་མཆོག་རྣམ་གསུམ་དང་། །ཀྐུ་གསུང་ཐུགས་ 
རྟེན་ངོ་མཚར་ཅན་རྣམས་ལ། །མཆོད་སྤྲིན་རྒྱ་མཚོ་སྤྱི་དང་བྱེ་བྲག་ཏུ། །མར་མེའི་འཕྲེང་བ་ཁོར་མོ་ཡུག་ཏུ་ 
མཛོད། །བསྲུང་མ་ཁྱེད་རྣམས་བསྟེན་ཅིང་སྒྲུབ་པ་ཡིས། །བདག་ཅག་དཔོན་སློབ་འཁོར་དང་བཅས་རྣམས་ 
ཀྱི། །ལྷག་བསམ་རྣམ་དག་རྣམ་བཞིའེ་འཕྲིན་ལས་ནི། །གང་བཅོལ་ཐོགས་མེད་མཛོད་ཅིག་ས་མཱ་ཡ། །སརྦ་ 
མངྒ་ལཾ། ཤུ་བྷ་མསྟུ། སརྦ་ཛ་ག་སྟཾ།། །། 


2 ཀུན་དགའ་བློ་གྲོས། 


